



גאווערנער קעטי האוקול

אויף תיכף ארויסצוגעבן: 8/30/2022

**גאווערנער האוקול שטעלט אין גאנג גאנץ-סטעיטי'גע קאמפיין ארויסצוהייבן פינאנצירונג פאר טשיילד-קעיר פארזארגער און פאמיליעס**

**גאנץ-סטעיטי'גע מולטי-מידיע קאמפיין געצילט אויף הייבן באוואוסטזיניגקייט פון געהעכערטע איינקונפט בארעכטיגקייט פאר טשיילד-קעיר סובסידיעס**

**מעלדט אויס פארברייטערטע בארעכטיגקייט פאר צווייטער רונדע פעדעראל פינאנצירטע טשיילד-קעיר פראוויידער סטאביליזאציע גרענטס**

**באלד 400,000 קינדער זענען איצט ניי בארעכטיגט פאר הילף**

גאווערנער קעטי האוקול האט היינט, אינאיינעם מיט סענאטארקע קירסטען דזשיליברענד, אוועקגעשטעלט א גאנץ-סטעיטי'גע מולטי-מידיע קאמפיין צו העלפן פארזיכערן בארעכטיגטע פאמיליעס באקומען טשיילד-קעיר הילף. אנגעפירט דורכ'ן סטעיט אפיס פאר קינדער און פאמיליע סערוויסעס, בארעכטיגקייט פאר טשיילד-קעיר הילף איז פארברייטערט געווארן דעם חודש אויף אריינצורעכענען פאמיליעס וואס פארדינען ביז 300 פראצענט פון דעם פעדעראלן ארעמקייט שטאפל, וואס איז געשטיגן פון 200 פראצענט, אויסציענדיג בארעכטיגקייט צו אן אפגעשאצטע 394,000 יונגע קינדער לענגאויס ניו יארק. אנגעהויבן פון דעם חודש, איז א פאמיליע מיט פיר מיטגלידער וואס פארדינט ביז 83,250 איז איצט בארעכטיגט פאר טשיילד-קעיר הילף, איבער דער פריערדיגער באצוימונג פון 55,500 אדער ווייניגער. גאווערנער האוקול אויך געמאלדן פארברייטערטע בארעכטיגקייט פאר א צווייטער רונדע פעדעראל פינאנצירטע טשיילד-קעיר פראוויידער סטאביליזאציע גרענטס. פון היינט אנגעהויבן, קענען אלע טשיילד-קעיר פראגראמען פאר סקול-עלטער קינדער און איבער 900 פארזארגער וועלכע זענען געלייסענסיט געווארן ביז יאנואר 1, 2022, קען זיך ווענדן פאר די גרענטס.

“אלס ניו יארק'ס ערשטע גאווערנער וואס איז אויך א מאמע, ווייס איך ערשטהאנטיג ווי וויכטיג צוגענגליכע טשיילד-קעיר קען זיין פאר אייער צוקונפט און פאר אייער פאמיליע, “ האט גאווערנער האוקול געזאגט. “דורך העכערן דעם איינקונפט באגרעניצונג פאר טשיילד-קעיר הילף, קענען מיר פארלייכטערן א דערדרוקנדע עול פאר הונדערטער טויזנטער פון ניו יארקער און איבערהויפט ארבעטער מוטערן. מיין אדמיניסטראציע האט געמאכט היסטארישע אינוועסטירונגען אין טשיילד-קעיר און די גאנץ-סטעיטי'גע מולטי-מידיע קאמפיין איז דער לעצטער קריטיש-וויכטיגער טריט וואס מיר נעמען אויף צו העלפן פארזיכערן אז פאמיליעס באקומען די הילף אין וואס זיי נייטיגן זיך און וואס קומט זיך זיי.”

“דער מאנגל אין צוגענגליכע טשיילד-קעיר אין אונזער סטעיט איז גארנישט ווייניגער ווי א קריזיס, “ האט געזאגט סענאטארקע דזשיליברענד. “מיר דארפן טון מער צו שטיצן אונזערע פאמיליעס און אונזערע טשיילד-קעיר ארבעטער. צוליב דעם שטאלציר איך מיך צו האבן געקעמפט דורכצופירן דעם ‘אמעריקען רעסקיו פלען’ און דעם CARES אקט, לעגיסלאציע וואס ליפערט איצט מיליאנען אין פעדעראלע

פינאנצירונג צו ניו יארק'ס טשיילד-קעיר פארזארגער און מאכן אויפפאסונג מער צוטריטליך און צוגעגליך פאר די וועלכע נייטיגן זיך אין דעם. די פארברייטערטע פינאנצירונג וועט העלפן עלטערן לענגאויס אונזער סטעיט זיך אומקערן צו די ארבעט מיט'ן וויסן אז זייערע קינדער זענען אין גוטע הענט און גלייכזייטיג געבן פאר טשיילד-קעיר ארבעטער די רעסאָרסן וואס זיי דארפן האבן אויף צו האבן הצלחה. איך וועל ווייטער ארבעטן מיט גאווערנער האוקול צו פארזיכערן אז אלע ניו יארקער פאמיליעס האבן די שטיצע וואס זיי דארפן האבן אויף צו בליען."

דער טשיילד-קעיר הילף קאמפיין איז פאקוסירט אויף מוטיגן ניו יארקער צו באקומען דעם בענעפיט כדי אז זיי קענען באקומען הילף צו באצאלן פאר הויכע קוואליטעט טשיילד-קעיר, וואס אי איינע פון די גרעסטע הוצאות פאר פאמיליעס נאך די קאסטן פון האַוזינג. פון היינט אנגעהויבן, וועט OCFS אנהייבן א בילבאָרד, ראדיא און סאָושעל מידיע קאמפיין צו לאזן וויסן פאר פאמיליעס אז זיי קענען באקומען הילף צו באצאלן פאר טשיילד-קעיר. דער קאמפיין וועט פיגורירן אינהאלט אויף דיגיטאלע סקרינס אין ריטעיל געשעפטן, הייוועי בילבאָרדס, פלאקאטן אויף באסעס, אין לאַנדרי איינריכטונגען, סאלאנען און בארבערשאפס אין ענגליש און שפאניש.

פינאנצירט דורך דעם 'אָמערקען רעסקיו פלען' אקט, וועט דער קאמפיין היינט זיך אנהייבן אין ערטער אויסער ניו יארק סיטי און דאן אין אקטאבער אין ערטער אינערהאלב דעם פינף-בארא ראיאן. פאמיליעס קענען זיך לערנען מער דורך באזוכן [OCFS.ny.gov/ccap](https://ocfs.ny.gov/ccap).

**אפיס פאר קינדער און פאמיליע סערוויסעס קאמיסיאנערין שיעלע פול האט געזאגט,** "דער מערסט באדייטנדער מעסעדזש איז אז היינט מער פון אלעמאל קענען מיר העלפן נאך מער פאמיליעס צאלן פאר טשיילד-קעיר. די פינאנצירונג איז פאראן אויב עמיצער גייט צוריק צו דער ארבעט, ארבעט שוין, ווערט שוין טרענירט אדער גייט אין סקול. עלטערן זאלן גיין אַנגליין אדער רופן זייער ארטיגער דעפארטמענט פון סאציעלע סערוויסעס צו זען צו זיי זענען בארעכטיגט. און מיר זענען באגייסטערט אז די פינאנצירונג וועט אויך שטיצן אונזערע שווער-ארבעטנדע טשיילד-קעיר פארזארגער פאר'ן טון א טייל פון די וויכטיגסטע ארבעט מעגליך."

גאווערנער האוקול האט אויך אויסגעמאלדן אז אלע קינדער אין סקול עלטער טשיילד-קעיר פראגראמען און איבער 900 פראָוויידערס וועלכע זענען געווען געלייטענס'ט נאך יאנואר 1 קענען זיך איצט ווענדן פאר דער צווייטער רונדע פון טשיילד-קעיר פראָוויידער סטאביליזאציע גרענטס. אלס טייל פון דעם פינאנץ-יאר 2023 בודזשעט, איז 343 דאלער באשטימט געווארן פאר די סטאביליזאציע גרענטס, מיט 75 פראצענט פון די פינאנצירונג געווידמעט צו ארבעטסקראפט שטיצע. די גרענטס קענען געניצט ווערן צו פארזארגן געהאלט העכערונגען, באנוסן, שטודיר קאסטן צוריקצאל און ביישטייערונגען צו שטאב רעטייערמענט פלענער און העלט אינשורענס קאסטן.

דער גאווערנער האט פריער [אויסגעמאלדן](#) אז פראָוויידערס געלייטענס'ט בעפאר יאנואר 1 קען זיך ווענדן פאר די פינאנצירונג. ביז היינט איז באווייליגט געווארן איבער 152 מיליאן דאלער אין סטאביליזאציע גרענטס פאר 7,788 פראָוויידערס לענגאויס דעם סטעיט אין דער צווייטער רונדע פון פינאנצירונג. דאס אנטהאלט 108 מיליאן דאלער אין באנוסן אדער העכערונגען אין געהאלטן; 8 מיליאן דאלער אין ביישטייערונגען צו שטאב רעטייערמענט פלענער צוצוגעבן צו סיי וואספארא ארבעטסגעבער ביישטייערונג; 6.4 מיליאן דאלער אין ביישטייערונגען צו שטאב געזונטהייט אינשורענס קאסטן; 4.2 מיליאן דאלער אין גייסטישע געזונט שטיצע און סערוויסעס פאר שטאב; 9.7 מיליאן דאלער אין צוגעגעבענע בילדונגס פאראויסגאנג אדער שטודיר קאסטן צוריקצאל; און 15.7 מיליאן דאלער פאר אנדערע בארעכטיגטע אויסגאבן. פאראיאר, איז אויסגעטיילט געווארן איבער 900 מיליאן דאלער אין געלטער צו טשיילד-קעיר פארזארגער, פארטרעטנדיג א היסטארישע אינוועסטירונג אין אנהייב-קינדהייט-קעיר און בילדונג.

בארעכטיגטע פארזארגער קענען באקומען מער אינפארמאציע [דא](#).

די געהעכערטע איינקונפט באגרעניצונג איז אלס רעזולטאט פון גאווערנער האוקוליס היסטארישע 2 ביליאן דאלערדיגע אינוועסטירונג צו העכערן די צאל פאמיליעס בארעכטיגט פאר טשיילד-קעיר הילף און פארזיכערן אז טשיילד-קעיר פארזארגער זענען גענוג פינאנצירט פאר זייער נייטיגע סערוויסעס. די אינוועסטירונג רעכנט אריין 894 מיליאן דאלער אין נייע פינאנצירונג פאר ניו יארק סטעיט טשיילד-קעיר בלאַק גרענטס, וואס איז אנגענומען געווארן אלס טייל פון דעם לעצטנסדיגן סטעיט בודזשעט; איבער 500 מיליאן דאלער אין אומאויסגעגעבענע געלטער פריער באשטימט צו ארטיגע דעפארטמענטס פון סאציעלע סערוויסעס; און איבער 600 מיליאן דאלער אין עקזיסטירנדע קאָויד-19 פאנדעמיע פינאנצירונג.

די אויסמעלדונגען זענען א טייל פון די היסטארישע אינוועסטירונגען געמאכט אין דעם פינאנץ-יאר 2023 בודזשעט וואס רעכנט אריין א פרעצעדענטלאזע 7 ביליאן דאלערדיגע אינוועסטירונג איבער א פיר-יאריגע צייט אפשניט און פארברייטערט צוטריט צו הויכע קוואליטעט טשיילד-קעיר צו שטיצן קינדער און פאמיליעס און איך העלף סטימולירן ניו יארק סטעיט'ס אנגייענדע עקאנאמישע ערהוילונג.

###

נאך נייעס קען מען באקומען ביי [www.governor.ny.gov](http://www.governor.ny.gov)  
ניו יארק סטעיט | עקזעקיוטיוו טשעימבער | [press.office@exec.ny.gov](mailto:press.office@exec.ny.gov) | 518.474.8418

[זיך אויסשרייבן](#)